

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమద్రామాయణాంతర్గతస్య ఆయోధ్యకొండస్య

సప్తవింశతితీర్థానాం పారాయణశీర్షిక

రెండవ రోజు పారాయణ - 22.10.2021



స	త్యే	న	లో	కాన్	జ	య	తి	దీ	నాన్	దా	నే	న	రా	ఘ	వః
7	1	0	3	1	8	1	6	8	0	6	0	0	2	4	4

గు	రూన్	శు	శ్రూ	ష	యా	వీ	రో	ధ	ను	షా	యు	ధి	శా	త్ర	వాన్
3	2	5	2	6	1	4	2	9	0	6	1	9	5	2	4

త్యే - 1

పారాయణం చేయవలసిన సర్గ : 01

సర్గల వరుస సంఖ్యలు

08 వ సర్గ

పారాయణ శ్లోకాల సంఖ్య

39 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సృష్ట్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

సత్యేన లోకాన్ జయతి, దీనాన్ దానేన రాఘవః ।

గురూన్ శుశ్రూషయా వీరః, ధనుషా యుధి శాత్రవాన్ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, అయోధ్యాకాండపారాయణం, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ శిషుప్రార్థనె

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థనె

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థనె

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీశిషుచంద్ర పరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాండే అష్టమస్కంధః

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

మంథరా త్వభ్యసూయైనామ్ ఉత్పృజ్యాభరణం చ తత్ ।
ఉవాచేదం తతో వాక్యం కోపదుఃఖసమన్వితా ॥ 8.1 ॥ (2 సార్లు)

హర్షం కిమిదమస్థానే కృతవత్యసి బాలిశే ।
శోకసాగరమధ్యస్థమ్ ఆత్మానం నావబుధ్యసే ॥ 8.2 ॥

మనసా ప్రహసామి త్వాం దేవి దుఃఖార్దితా సతీ ।
యచ్ఛోచితవ్యే హృష్టాఽసి ప్రాప్యేదం వ్యసనం మహత్ ॥ 8.3 ॥

శోచామి దుర్మతిత్వం తే కా హి ప్రాజ్ఞా ప్రహర్షయేత్ ।
అరేః సపత్నీపుత్రస్య వృద్ధిం మృత్యోరివాగతామ్ ॥ 8.4 ॥

భరతాదేవ రామస్య రాజ్యసాధారణాద్భయమ్ ।
తద్విచిన్త్య విషణ్ణాఽస్మి భయం భీతాఽద్ధి జాయతే ॥ 8.5 ॥

లక్ష్మణో హి మహేష్వోసః రామం సర్వాత్మనా గతః ।
శత్రుఘ్నశ్చాపి భరతం కాకుత్స్థం లక్ష్మణో యథా ॥ 8.6 ॥

ప్రత్యాసన్నక్రమేణాపి భరతస్యైవ భామిని ।
రాజ్యక్రమో విప్రకృష్టః తయోస్తావత్కనీయసోః ॥ 8.7 ॥

విదుషః క్షత్రచారిత్రే ప్రాజ్ఞస్య ప్రాప్తకారిణః ।
భయాత్ ప్రవేపే రామస్య చిన్తయన్తీ తవాత్మజమ్ ॥ 8.8 ॥

సుభగా ఖలు కౌసల్యా యస్యాః పుత్రోఽభిషేక్యతే ।
యౌవరాజ్యేన మహతా శ్వః పుష్యేణ ద్విజోత్తమైః ॥ 8.9 ॥

ప్రాస్తాం సుమహతీం ప్రీతిం ప్రతీతాం తాం హతద్విషమ్ ।
ఉపస్థాస్యసి కౌసల్యాం దాసీవత్త్వం కృతాంజలిః ॥ 8.10 ॥

ఏవం చేత్త్వం సహాస్మాభిః తస్యాః ప్రేష్యా భవిష్యసి ।
పుత్రశ్చ తవ రామస్య ప్రేష్యభావం గమిష్యతి ॥ 8.11 ॥

హృష్టాః ఖలు భవిష్యన్తి రామస్య పరమాస్త్రియః ।
అప్రహృష్టా భవిష్యన్తి స్సుషాస్తే భరతక్షయే ॥ 8.12 ॥

తాం దృష్ట్వా పరమప్రీతాం బ్రువన్తి మంథరాం తతః ।
రామస్యైవ గుణాన్ దేవీ కైకేయీ ప్రశశంస హ ॥ 8.13 ॥

ధర్మజ్ఞో గురుభిర్దాన్తః కృతజ్ఞస్సత్యవాక్చుచిః ।
రామో రాజ్ఞస్సుతో జ్యేష్ఠః యౌవరాజ్యమతోఽర్హతి ॥ 8.14 ॥

భ్రాతృన్ భృత్యాంశ్చ దీర్ఘాయుః పితృవత్పాలయిష్యతి ।
సంతస్యసే కథం కుజ్ఞే శ్రుత్వా రామాభిషేచనమ్ ॥ 8.15 ॥

భరతశ్చాపి రామస్య ధ్రువం వర్షశతాత్పరమ్ ।
పితృపైతామహం రాజ్యమ్ అనాప్తా పురుషర్షభః ॥ 8.16 ॥

సా త్వమభ్యుదయే ప్రాప్తి వర్తమానే చ మంధరే ।
భవిష్యతి చ కళ్యాణే కిమర్థం పరితప్యసే ॥ 8.17 ॥

యథా మే భరతో మాన్యః తథా భూయోఽపి రాఘవః ।
కౌసల్యాతోఽతిరిక్తం చ సోఽనుశుశ్రూషతే హి మామ్ ॥ 8.18 ॥

రాజ్యం యది హి రామస్య భరతస్యాపి తత్తదా ।
మన్యతే హి యథాఽఽత్మానం తథా భ్రాతృంస్తు రాఘవః ॥ 8.19 ॥

కైకేయ్యా వచనం శ్రుత్వా మంధరా భృశదుఃఖితా ।
దీర్ఘముష్ణం వినిశ్చస్య కైకేయీమిదమబ్రవీత్ ॥ 8.20 ॥

అనర్థదర్శినీ మౌర్ఖ్యాత్ నాత్మానమవబుద్ధ్యసే ।
శోకవ్యసనవిస్తీర్ణే మజ్జన్తి దుఃఖసాగరే ॥ 8.21 ॥

భవితా రాఘవో రాజా రాఘవస్యాను యస్సుతః ।
రాజవంశాత్తు కైకేయి భరతః పరిహాస్యతే ॥ 8.22 ॥

న హి రాజ్ఞస్సుతాస్సర్వే రాజ్యే తిష్ఠన్తి భామిని ।
స్థాప్యమానేషు సర్వేషు సుమహాననయో భవేత్ ॥ 8.23 ॥

తస్మాజ్జ్యేష్ఠే హి కైకేయి రాజ్యతన్త్రాణి సార్థివాః ।
స్థాపయన్త్వనవద్యాంగి గుణవత్ప్వితరేష్వపి ॥ 8.24 ॥

అసావత్యన్తనిర్భగ్నుః తవ పుత్రో భవిష్యతి ।
అనాథవత్సుఖేభ్యశ్చ రాజవంశాచ్చ వత్సలే ॥ 8.25 ॥

సాఽహం త్వదర్థే సమ్రూప్తా త్వం తు మాం నావబుద్ధ్యసే ।
సపత్నివృద్ధౌ యా మే త్వం ప్రదేయం దాతుమిచ్ఛసి ॥ 8.26 ॥

ధ్రువం తు భరతం రామః ప్రాప్య రాజ్యమకణ్ఠకమ్ ।
దేశాన్తరం వా నయితా లోకాన్తరమథాఽపి వా ॥ 8.27 ॥

బాల ఏవ హి మాతుల్యం భరతో నాయితస్త్వయా ।
సన్నికర్షాచ్చ సాహార్దం జాయతే స్థావరేష్వపి ॥ 8.28 ॥

భరతస్యాప్యనువశః శత్రుఘ్నోఽపి సమాగతః ।
లక్ష్మణో హి యథా రామం తథాఽసౌ భరతం గతః ॥ 8.29 ॥

శ్రూయతే హి ద్రుమః కశ్చిత్ ఛేత్తవ్యో వనజీవిభిః ।
సన్నికర్షాదిషీకాభిః మోచితః పరమాద్భయాత్ ॥ 8.30 ॥

గోప్తా హి రామం సౌమిత్రిః లక్ష్మణం చాపి రాఘవః ।

అశ్వినోరివ సౌభ్రాత్రం తయోర్లోకేషు విశ్రుతమ్ ॥ 8.31 ॥

తస్మాన్న లక్ష్మణే రామః పాపం కించిత్కరిష్యతి ।

రామస్తు భరతే పాపం కుర్యాదితి న సంశయః ॥ 8.32 ॥

తస్మాద్రాజగృహోదేవ వనం గచ్ఛతు తే సుతః ।

ఏతద్ధి రోచతే మహ్యం భృశం చాపి హితం తవ ॥ 8.33 ॥

ఏవం తే జ్ఞాతిపక్షస్య శ్రేయశ్చైవ భవిష్యతి ।

యది చేద్భరతో ధర్మాత్ పిత్ర్యం రాజ్యమవాప్యసి ॥ 8.34 ॥

స తే సుఖోచిత్ బాఅః రామస్య సహజో రిపుః ।

సమృద్ధార్థస్య నష్టార్థః జీవిష్యతి కథం వశే ॥ 8.35 ॥

అభిద్రుతమివారణ్యే సింహేన గజయూథపమ్ ।

ప్రచ్ఛాద్యమానం రామేణ భరతం త్రాతుమర్హసి ॥ 8.36 ॥

దర్పాన్నిరాకృతా పూర్వం త్వయా సౌభాగ్యవత్తయా ।

రామమాతా సపత్నీ తే కథం వైరం న యాతయేత్ ॥ 8.37 ॥

యదా హి రామః పృథివీమవాప్యతి, ప్రభూతరత్నాకరశైలపత్తనామ్ ।

తదా గమిష్యస్యశుభం పరాభవం, సహైవ దీనా భరతేన భామిని ॥ 8.38 ॥

యదా హి రామః పృథివీమవాప్యతి, ధ్రువం ప్రణష్టో భరతో భవిష్యతి ।

అతో హి సంచింతయ రాజ్యమాత్మజే, పరస్య చైవాద్య వివాసకారణమ్ ॥ 8.39 ॥ (2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే అష్టమస్కంధః



అథ నవమస్కంధః

ఏవముక్తా తు కైకేయీ క్రోధేన జ్వలితాననా ।

దీర్ఘముష్ణం వినిశ్వస్య మంథరామిదమబ్రవీత్ ॥ 9.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - ఇదం పవిత్రం పాపఘ్నం పుణ్యం వేదైశ్చ సమ్మితం ।

యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః



అథ క్షమాప్తార్థనా - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ - కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్ - శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

